

# Юданың хаты

## 1-нжи бап

### Саламлар

<sup>1</sup>Иса Месихиң гулы ве Якубың доганы болан мен Юдадан Худайың халкы болмага чагырыланлара догайы салам! Бу хаты Атамыз Худай тарапындан сөйлүп, Иса Месих аркалы горалян сизе язып ёлларын. <sup>2</sup>Гой, Худайың чәксиз мерхементи, паракхатлыгы ве сөйгүси сизе яр болсун!

### Гүнә ве хөкүм

<sup>3</sup>Эй, сөйгүли доганлар! Мен әхлимизиң дең пайымыз болан гутулышымыз барада сизе язмагы жуда макул билйәрдим. Эмма муңа дерек Худайың Өз халкына еке гезек ве бакы табшыран иманы угрунда сизи гөрешмәге рухландырып язмагымың хас-да важыпдыгына гөз етирдим. <sup>4</sup>Себәби кәбир худайсызлар огрынча араңызга сүмлүп гирдилер. Олар ахлаксызлык этмек үчин Худайымызың мерхементини өз пейдасына үйтгедйәрлер ве еке-тәк Хожайынымыз Реб Иса Месихи рет эдйәрлер. Оларың жезасы гадымдан бәри язылып гойландыр. <sup>5</sup>Бу затларың әхлисини озал билйән хем болсаңыз, муны сизе ятлатмакчы болярын: Реб ысрайыл халкыны Мүсүр гулчулыгындан өмүрлик азат этди, эмма соңра иман этмедик адамлары ёк эдип ташлады. <sup>6</sup>Мертебелерини сакламан, месген тутан ерлерини терк эден перишделери хем Ол түмлүкде зынжырлар билен эбедилик баглады. Олары элхенч кыямат гүнүне ченли

шол ерде саклая. <sup>7</sup>Шейле-де Содом билен Гомораның ве оларың төверегиндәки шәхерлериң адамлары хем эдил шол перишделер ялы херекет этдилер, олар зынахорлуга көңүл берип, азгынчылыга йүз урдулар. Шонуң үчин олар эбеди отда янмак жезасыны чекип, хеммелере сапак болдулар. <sup>8</sup>Муңа гарамаздан, араңызга сүмлүп гирен бу адамлар гөрөн дүйшлерине даянып, өз беденлерини харамлаярлар. Худайың хөкмүрованлыгыны рет эдйәрлер, гөкдәки перишделере сөйгәрлер. <sup>9</sup>Эмма баш перишде Михайыл Мусаның жеседи барада иблис билен чекелешенде, иблисе гаршы сөгмәге милт этмедди. Гайтам, диңе: «Сени Реббиң Өзи язгарсын!» дийди. <sup>10</sup>Эмма бу дүйш гөрийән адамлар дүшүнмейән затларына сөйгәрлер. Олар эдил хайванлар ялы, өз угруна херекет эдип, ислән затларыны эдйәрлер, бу затлар хем олары хеләк эдйәр. <sup>11</sup>Оларың халына вай! Олар Кабылың гөрелдесине эерйәрлер. Билгам ялы, пул үчин адамларың гөзүни гапярлар. Кора ялы баш галдырандыклары үчин хеләк болярлар. <sup>12</sup>Бу адамлар сизиң үчин горкунчдыр, олар өз гарынларыны доюрмак үчин сизиң билен бир сачакда ийип-ичйәрлер. Шемал билен ковлан ягмырсыз булутлар кимин, мөвсүминде миве бермейән даратглар киминдилер. Олар дүйбүнден гопарылып ташланандырлар, бүтинлей өлүдирлер. <sup>13</sup>Оларың шер ишлери буланык сув толкунлары ялы эшгәр боляр ве өзлери-де сергездан йылдызлар киминдилер. Түм

гараңкылык олар үчин эбедилик сакланяр. <sup>14</sup>Адам атадан соңра единжи несил болан Ханок хем бу адамлар хакда шейле пыгамберлик эдипдир: «Ине, Реб сан-сажаксыз, мүнлерче перишделери билен гелйэр. <sup>15</sup>Ол эхли адамзада казылык эдер, гүнэ эден худайсызлары хөкүм эдер. Худайсызларың ярамаз этмишлерини ве Оңа гаршы күпүр геплэндиклери үчин олары жезаландыар». <sup>16</sup>Олар хемме затдан нәгиле болуп, зейренип йөренлердир. Диңе өз пис хөвеслерине зерйэндирлер; гопбамсы гүрлөп, өз бәхбидини арап, икийүзлүлик эдйэндирлер.

### Дуйдурышлар ве несихатлар

<sup>17</sup>Сиз болса, эй, сөйгүли доганлар, Реббимиз Иса Месихиң ресулларының өңден айданларыны ядыңызда саклаң. <sup>18</sup>Олар сизе: «Дүнйәниң соңкы гүнлеринде өз тен хөвеслерини канагатландырян яңсылайжылар пейда болар» дийипдилер. <sup>19</sup>Булар сизиң араңызга бөлүнишик салып, өз ынсан дүшүнжелерине гөрә яшаян адамлардыр ве Мукаддес Рухдан махрумдырлар.

<sup>20</sup>Эмма сиз, сөйгүли доганлар, мукаддес иманыңызга бил баглап, бири-бириңизе өвүт-үндев эдиң. Мукаддес Рухдан ылхамланып, дога-дилег эдиң. <sup>21</sup>Реббимиз Иса Месих Өз рехимдарлыгы аркалы сизи эбеди яшайша говшурянча, Худайың сөйгүси билен яшамагы довам этдириң. <sup>22</sup>Шүбхеленйән адамлара рехим-шепагатлы болуң. <sup>23</sup>Башгалары гележекки жеза одундан халас эдиң. Кәбирлерине болса, Худайдан горкмак билен мерхемет эдиң, йөне хүшгәр болуң, оларың дурмушыны харама өврен гүнәни йигрениң.

### Соңкы дога-дилеглер

<sup>24</sup>Имандан дәнмез ялы Худай сизи горап, улы шатлык билен Өз шөхратлы хузурына хич бир гүнәсиз гетирмеги башаряндыр. <sup>25</sup>Шонуң үчин Реббимиз Иса Месих аркалы еке-тәк Халасгәримиз Худая шан-шөхрат, гүйч-гудрат, хөкүмдарлык эзелден, хәзир ве бакы яр болсун! Омын.